



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

THURSDAY, FEBRUARY 24, 2022 / PHALGUNA 5, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૩ (૧)(બી) અન્વયેનો.

નં. પીઓએલ/૨/જાહેરનામા/એસ.આર./૧૯/૨૦૨૨.-આણંદ-ખંભાત રેલ્વે લાઈન પર આવેલ ફાટક-નં.૩૧ ને રેલ્વેના અગત્યના સમારકામ માટે તા.૨૩/૦૨/૨૦૨૨ ના સવારના ૮:૦૦ કલાકથી સાંજના ૭:૦૦ કલાક સુધી (દિન-૧) સંપૂર્ણ બંધ રાખવા તેમજ તે રોડ પરથી પસાર થતો ટ્રાફિક નીચે જણાવેલ વૈકલ્પિક માર્ગ પર ડાયવર્ટ કરવા પોલીસ અધિક્ષકશ્રી, આણંદે તેમના તા.૧૭/૦૨/૨૦૨૨ ના પત્ર ક્રમાંક: સીબી-પ/રે.ફા.નં.૩૨/૨૫૮૪/૨૨ થી દરખાસ્ત અત્રે મોકલી આપેલ છે.

વાસ્તે, હું, કેતકી વ્યાસ, (જી. એ. એસ.), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ, ૧૯૫૧ની કલમ-૩૩ (૧) (બી) થી મને મળેલ સત્તાની રૂઝે તારીખ ૨૩મી ફેબ્રુઆરી, ૨૦૨૨ ના સવારના ૮:૦૦ કલાક થી સાંજના ૭:૦૦ કલાક સુધી નીચે જણાવેલ ફાટક નં.૩૨ ઉપરથી પસાર થતાં વાહનો તથા રાહદારીઓની અવર-જવર પર સંપૂર્ણ પ્રતિબંધ ફરમાવું છું તથા આ માર્ગ ઉપરથી પસાર થતાં વાહનોને નીચે જણાવેલ માર્ગોએ વાળવા (ડાયવર્ટ કરવા) હુકમ કરું છું.

વાહનોની અવર-જવર ઉપર પ્રતિબંધ મુકવાનો માર્ગ :

➤ આણંદ-ખંભાત રેલ્વે લાઈન પર આવેલ ફાટક-નં.૩૧ વાળો રસ્તો.

વાહનોની અવર-જવર બંધ થતા તેના ડાયવર્ટ કરવાના વૈકલ્પિક રૂટો :

➤ રેલ્વે ફાટક નં.૩૧ના સમારકામ દરમ્યાન રાહદારીઓ તેમજ વાહન ચાલકો જેસરવા-સોજીત્રા તરફ રહી આણંદ તરફ નીકળી શકશે.

આ હુકમથી જે રસ્તાઓ બંધ કરવામાં આવેલા છે. તે સ્થળોએ જિલ્લા પોલીસ અધિક્ષકશ્રી, આણંદે જરૂરી પોલીસ ગાર્ડ મુકી ટ્રાફિક ડાયવર્ઝન અંગે જરૂરી પ્રબંધ કરવાનો રહેશે.

આ હુકમનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર થશે.

આજ તારીખ ૧૮મી ફેબ્રુઆરી, ૨૦૨૨ના રોજ મારી સહી તથા સિક્કો કરી આપ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

હુકમ

ગુજરાત પોલીસ અધિનિયમ, ૧૯૫૧ની કલમ-૩૩ (૧)(ફ) અન્વયેનો.

નં. પીઓએલ/૨/જાહેરનામા/એસ.આર./૨૦/૨૦૨૨.- સેન્ટ્રલ ટ્રેનીંગ ઇન્સ્ટીટ્યુટ હોમગાર્ડ, જરોદ ખાતે તા.૮/૦૨/૨૦૨૨ થી તા.૨૨/૦૨/૨૦૨૨ દરમ્યાન યોજાઈ રહેલ રાજ્ય કક્ષા લીડરશીપ તાલીમ કેમ્પના ૧૦૦ તાલીમાર્થીઓને ૩૦૩ રાયફલની પ્રેક્ટીસ કરવા માટે ખંભોળજ પો.સ્ટેની હદમાં આવેલ અહીમા ફાયરિંગ બટ ખાતે તા.૨૦/૦૨/૨૦૨૨ તથા તા.૨૧/૦૨/૨૦૨૨ (દિન-૨) સુધી જાહેરનામું પ્રસિદ્ધ કરવા પોલીસ અધિક્ષકશ્રી, આણંદનાઓએ તેમના તા.૧૯/૦૨/૨૦૨૨ ના પત્ર ક્રમાંક: સીબી-પ/ફા.પ્રે/જા.નામુ/૨૭૫૮/૨૦૨૨ થી દરખાસ્ત અત્રે મોકલી આપેલ છે.

સબબ હું, કેતકી વ્યાસ, (જી. એ. એસ.), અધિક જિલ્લા મેજિસ્ટ્રેટ, આણંદ સને ૧૯૫૧ ના ગુજરાત પોલીસ અધિનિયમ, ૧૯૫૧ની કલમ-૩૩ (૧) (ફ) થી મને મળેલ સત્તાની રૂઝે રાજ્ય કક્ષા લીડરશીપ તાલીમ

કેમ્પના ૧૦૦ તાલીમાર્થીઓને ૩૦૩ રાયફલની પ્રેકટીસ કરવા સારૂ ખંભોળજ પો.સ્ટે.ની હદમાં આવેલ અહીંમા ફાયરીંગ બટના (એક કિલોમીટર વિસ્તાર) માં તા.૨૦/૦૨/૨૦૨૨ તથા તા.૨૧/૦૨/૨૦૨૨ (દિન-૨) સુધીના સમયગાળા દરમ્યાન (બંને દિવસો સહિત) પશુઓ તથા માણસોની હેરફેર તથા જાહેર ઉપયોગ માટે પ્રતિબંધ ફરમાવું છું.

સદરહુ કેમ્પ દરમ્યાન જાહેર જનતાને ફાયરીંગ બટના સમગ્ર વિસ્તારમાં વગર પરવાનગીએ પ્રવેશ કરવો નહી તથા પોતાના આશ્રિત પશુઓ વગેરેને આ સ્થળથી દુર રાખવા તથા સદરહુ જગામાં પશુઓ અવર જવર કરે નહી તેની તકેદારી રાખવી.

આ હુકમનો ભંગ કરનાર ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર થશે.

મે આજ તારીખ ૧૮મી ફેબ્રુઆરી, ૨૦૨૨ના રોજ મારી સહી તથા કચેરીનો સિક્કો કરી આપ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

